



கலைஞர்
100
1924 - 2023

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம் : 10.8.1942 - முரசு : 82 - ஒலி : 140 - திருவள்ளூர் ஆண்டு 2054 - மார்ச்சு 14 - சனிக்கிழமை 30 டிசம்பர் 2023 - சென்னை 20 பக்கங்கள் Established : 10.8.1942 - Volume : 82 - Issue 140 : Thiruvalluvar Year - 2054 - Margazhi 14 - Saturday 30 December 2023 - Chennai 20 Pages ₹ 5.00



முதலமைச்சர் மு.க. ஸ்டாலின் அவர்களை நேற்று (29.12.2023) தலைமைச் செயலகத்தில், பாட்டாளி மக்கள் கட்சியின் நிறுவனத் தலைவர் மருத்துவர் ச.இராமதாசு அவர்கள் சந்தித்துப் பேசினார். உடன் நீர்வளத் துறை அமைச்சர். துறைமுகநகர், நகராட்சி நிர்வாகத் துறை அமைச்சர் கே.என். நேரு, வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், பாட்டாளி மக்கள் கட்சியின் சட்டமன்ற கட்சித் தலைவர் ஜி.கே.மணி, தலைமைச் செயலாளர் சிவ் தாஸ் மீனா ஆகியோர் உள்ளனர்.



முதலமைச்சர் மு.க. ஸ்டாலின் அவர்கள் தலைமையில் நேற்று (29.12.2023) தலைமைச் செயலகத்தில், தூத்துக்குடி, திருநெல்வேலி, தென்காசி மற்றும் கன்னியாகுமரி ஆகிய மாவட்டங்களில் பெய்த அதிகமழையால் பாதிக்கப்பட்ட மக்களுக்கு பல்வேறு நிவாரண உதவிகள் வழங்குவது குறித்து ஆலோசனைக் கூட்டம் நடைபெற்றது. இக்கூட்டத்தில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், தலைமைச் செயலாளர் சிவ் தாஸ் மீனா, வருவாய் நிர்வாக ஆணையர் /கூடுதல் தலைமைச் செயலாளர் எஸ்.கே. பிரபாகர் மற்றும் அரசு உயர் அலுவலர்கள் கலந்து கொண்டனர். காணொலிக் காட்சி வாயிலாக சமூக நலன் - மகளிர் உரிமைத் துறை அமைச்சர் திருமதி. பி. கீதா ஜீவன், மீன்வளம் - மீன்வர் நலத்துறை மற்றும் கால்நடை பராமரிப்புத் துறை அமைச்சர் அனிதா ஆர். ராதாகிருஷ்ணன், நாடாளுமன்ற உறுப்பினர் கனிமொழி கருணாநிதி, தூத்துக்குடி, திருநெல்வேலி, தென்காசி மற்றும் கன்னியாகுமரி மாவட்டங்களின் ஆட்சித் தலைவர்கள் கலந்து கொண்டனர்.

மழைவெள்ளப் பாதிப்புகள் - நிவாரண உதவிகள் !

சென்னை, டிச. 30-

முதலமைச்சர் மு.க. ஸ்டாலின் அவர்கள் தலைமையில் நேற்று (29.12.2023) தலைமைச் செயலகத்தில், தூத்துக்குடி, திருநெல்வேலி, தென்காசி மற்றும் கன்னியாகுமரி ஆகிய மாவட்டங்களில் பெய்த அதி கனமழையால் பாதிக்கப்பட்ட மக்களுக்கு பல்வேறு நிவாரண உதவிகள் வழங்குவது குறித்து ஆலோசனைக் கூட்டம் நடைபெற்றது.

இக்கூட்டத்தில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், தலைமைச் செயலாளர் சிவ் தாஸ் மீனா, வருவாய் நிர்வாக ஆணையர் /கூடுதல் தலைமைச் செயலாளர் எஸ்.கே.பிரபாகர் மற்றும் அரசு உயர் அலுவலர்கள் கலந்து கொண்டனர்.

காணொலிக் காட்சி வாயிலாக சமூக நலன் மகளிர் உரிமைத் துறை அமைச்சர் திருமதி. பி. கீதா ஜீவன், மீன்வளம் மீன்வர் நலத்துறை மற்றும் கால்நடை பராமரிப்புத் துறை அமைச்சர் அனிதா ஆர். ராதாகிருஷ்ணன், நாடாளுமன்ற உறுப்பினர் கனிமொழி கருணாநிதி, தூத்துக்குடி, திருநெல்வேலி, தென்காசி மற்றும் கன்னியாகுமரி மாவட்டங்களின் ஆட்சித் தலைவர்கள் கலந்து கொண்டனர்.

மழை வெள்ள பாதிப்புகளைத் தொடர்ந்து அரசு

முதல்வர் மு.க.ஸ்டாலின் ஆய்வு!

மேற்கொண்ட மீட்பு நடவடிக்கைகள் மற்றும் நிவாரண உதவிகள் குறித்து முதல்வர் மு.க. ஸ்டாலின் அவர்கள் ஆய்வு மேற்கொண்டார்.

பெருமழையால் பாதிக்கப்பட்ட தென் மாவட்டங்களில் நிவாரணத் தொகை விநியோகம் தொடங்கியது தொடர்பாக தலைமைச் செயலாளர் சிவ் தாஸ் மீனா எடுத்துரைத்தார்.

அதி கனமழை காரணமாக திருநெல்வேலி, தூத்துக்குடி, கன்னியாகுமரி மற்றும் தென்காசி மாவட்டங்களில் பாதிக்கப்பட்ட மக்களுக்கு நிவாரணத் தொகை வழங்கும் பணி குறித்து மாவட்ட ஆட்சித் தலைவர்கள், காவல்துறை உயர் அலுவலர்களுக்கு இது தொடர்பாக அறிவுரைகள் வழங்கியதை அவர் குறிப்பிட்டார்.

17.12.2023 மற்றும் 18.12.2023 ஆகிய இரு தினங்களில் வடகிழக்கு பருவமழை பருவத்தில் பெய்த அதிகமழை காரணமாக திருநெல்வேலி, தூத்துக்குடி, கன்னியாகுமரி மற்றும் தென்காசி மாவட்டங்களில் ஏற்பட்ட வெள்ளப்பெருக்கால் பாதிக்கப்பட்ட குடும்பங்களுக்கு பாதிப்பின் அடிப்படையில் நிவாரணத் தொகையாக 6,63,760 குடும்பங்களுக்கு குடும்ப அட்டையின் அடிப்படையில் ரூ.6,000/ நிவாரணத் தொகை மற்றும் 5 கிலோ அரிசி வழங்கவும், 14,31,164 குடும்பங்களுக்கு

நிவாரணத் தொகையாக குடும்பம் ஒன்றுக்கு ரூ.1,000/ வழங்க அரசு ஆணைகள் பெறப்பட்டதன் அடிப்படையில், மேற்கண்ட 4 மாவட்டங்களின் மாவட்ட ஆட்சித் தலைவர்கள், காவல் ஆணையாளர்கள், காவல் துறை கண்காணிப்பாளர்கள் ஆகியோர்களுடன் தலைமைச் செயலாளர் சிவ் தாஸ் மீனா, நேற்று (28.12.2023) முன்னேற்பாடுகள் கூட்டம் நடத்தி இப்பணியினை சிறப்புடன் மேற்கொள்ள அறிவுரைகள் வழங்கியிருந்தார்.

தூத்துக்குடி, நெல்லை, கன்னியாகுமரி மற்றும் தென்காசி மாவட்டங்களில் அரசு அறிவித்தபடி, நிவாரணத் தொகை வழங்கும் பணி நேற்று தொடங்கியது.

தாய்மார்கள் கருத்து

தமிழ்நாடு அரசின் இந்த நிவாரணத் தொகையும், கூடவே அரிசி உள்ளிட்ட பொருள்களும் சிரமமான இந்த கால கட்டத்தில் தங்களுக்கு மிகவும் உதவிகரமாக இருந்ததாக பொதுமக்கள் குறிப்பாக தாய்மார்கள் தெரிவித்தனர்.

வரலாறு காணாத பெரு மழை பெய்து அதன் காரணமாக தூத்துக்குடி, நெல்லை மாவட்டங்கள் மிகக் கடுமையாக பாதிக்கப்பட்டன. தென்காசி, குமரி மாவட்டங்களும் கனமழையால் பாதித்து, பொதுமக்களின் இயல்பு வாழ்க்கை பாதிக்கப்பட்டது.

முதல்வர் மு.க.ஸ்டாலின் அவர்கள் உடனடியாக பெருவெள்ளத்தால் பாதிக்கப்பட்ட பகுதிகளில் நேரில் சென்று நிவாரண உதவிகள் வழங்கினார்.

மீட்டும் பணிகளில் அமைச்சர்கள்!

அமைச்சர் உதயநிதி ஸ்டாலின் அவர்கள் தூத்துக்குடி, நெல்லை மாவட்டங்களுக்குச் சென்று பாதிக்கப்பட்டவர்களைச் சந்தித்து ஆறுதல் கூறியதுடன் நிவாரண உதவிகளை வழங்கினார்.

அமைச்சர்கள் கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, கீதா ஜீவன் உள்ளிட்ட 11 அமைச்சர்கள், கனிமொழி கருணாநிதி எம்.பி., மற்றும் உயரதிகாரிகள் மீட்டும் பணிகளில் ஈடுபட்டு வருகின்றனர். நெல்லை, தூத்துக்குடியில் அதிகம் பாதிக்கப்பட்டோருக்கு தலா ரூ.6,000 நிவாரணம்;

நெல்லை, தூத்துக்குடியில் பகுதியளவு பாதிக்கப்பட்டோருக்கு தலா ரூ.1,000 நிவாரணம்;

தென்காசி, கன்னியாகுமரி மாவட்ட மக்களுக்கு தலா ரூ.1,000 நிவாரண நிதி என பெருமழையால் பாதிக்கப்பட்ட நெல்லை, தூத்துக்குடி, தென்காசி உள்ளிட்ட தென்மாவட்டங்களில் வசிக்கும் பொதுமக்களுக்கு, முதலமைச்சர் மு.க.ஸ்டாலின் அவர்களின் உத்தரவுப்படி நிவாரண நிதி வழங்கும் பணி தொடங்கியுள்ளது.

பெருமழையால் நெல்லை, தூத்துக்குடி மாவட்டங்களில் அதிகம் பாதிக்கப்பட்ட உள்ள தாலுகாக்களில் வசிக்கும் ஒவ்வொரு குடும்பத்துக்கும் தலா 6 ஆயிரம் ரூபாய் நிதி மற்றும் 5 கிலோ அரிசியும், பகுதியளவு பாதிக்கப்பட்டோருக்கு தலா ஆயிரம் ரூபாயும் நிவாரணமாக வழங்க முதலமைச்சர் மு.க.ஸ்டாலின் அவர்கள் உத்தரவிட்டிருந்தார்.

இதேபோல் தென்காசி, கன்னியாகுமரி மாவட்டங்களில் வசிக்கும் மக்களுக்கு தலா ஆயிரம் ரூபாய் நிவாரண நிதியும் வழங்கவும் முதலமைச்சர் ஆணையிட்டிருந்தார். அதன்படி, நிவாரண நிதி பணி வழங்கும் பணி 4 மாவட்டங்களிலும் இன்று தொடங்கியது. நெல்லை மாவட்டத்தில் 796 நியாயவிலை கடைகள் மூலம் 5 லட்சத்து 4,357 குடும்ப அட்டைதாரர்களுக்கு நிவாரண நிதி வழங்கும் பணி நடைபெறுகிறது.

தூத்துக்குடி மாவட்டம்

தூத்துக்குடி மாவட்டத்தில் பெய்த அதி கனமழை காரணமாக பல்வேறு பகுதிகள் பாதிக்கப்பட்டது. சேதமடைந்த பகுதிகளில் ஆய்வு மேற்கொள்ள, மொத்தம் 11 அமைச்சர்களை, முதலமைச்சர் நியமித்திருந்தார். அதன் தொடர்ச்சியாக, ஊரக வளர்ச்சித்துறை அமைச்சர் ஐ.பெரியசாமி, உணவுப் பொருள் வழங்கல் துறை அமைச்சர் அர.சக்கரபாணி, சமூக நலன் மற்றும் மகளிர் உரிமைத் துறை அமைச்சர் கீதா ஜீவன் ஆகியோர் தூத்துக்குடியில் ஆய்வு மேற்கொண்டனர்.

தே.மு.தி.க. தலைவர்

விஜயகாந்த் இறுதி ஊர்வலம்; பல்லாயிரக்கணக்கானோர் அஞ்சலி !

சென்னை, டிச. 30-

தே.மு.தி.க. அலுவலகத்தில் விஜயகாந்தின் உடல் அடக்கம் செய்வதற்கு முன் முதல்வர் மு.க.ஸ்டாலின் அவர்களும், அமைச்சர் பெருமக்களும் சேர்ந்து இறுதி மரியாதை செய்தனர்.

மறைந்த தே.மு.தி.க. தலைவர் விஜயகாந்த் உடலுக்கு பல்லாயிரக்கணக்கானோர் அஞ்சலி செலுத்தினார். தீவத் திடலில் வைக்கப்பட்டிருந்த அவரது உடலுக்கு அமைச்சர்கள் உதயநிதி ஸ்டாலின் மற்றும் மு.பெ.சாமிநாதன் உள்ளிட்டோர் அஞ்சலி செலுத்தினர்.

முன்னதாக கூப்பர் ஸ்டார் ரஜினி எம்.பி., அமைச்சர்கள் கே.என்.நேரு, எ.வ.வேலு, மா.சுப்பிரமணியன் உள்ளிட்டோர் உடன் சென்றிருந்தனர். மறைந்த தே.மு.தி.க. தலைவர் விஜயகாந்தின் உடல் சாலி கிராமத்தில் உள்ள அவரது இல்லத்திற்கு கொண்டுவரப்பட்டது.

முதல்வர் நேரில் சென்று அஞ்சலி!

முதல்வர் மு.க.ஸ்டாலின் அவர்கள் நேரில் சென்று அஞ்சலி செலுத்தினார்.

முதலமைச்சர் மு.க.ஸ்டாலின் இறுதி மரியாதை!



முதலமைச்சர் மு.க.ஸ்டாலின் அவர்கள், உடல்நலக்குறைவால் மறைவெய்திய தேசிய முற்போக்கு திராவிடக் கழக தலைவர் கேப்டன் விஜயகாந்த் அவர்களின் உடல் நல்லடக்கம் செய்யப்படும் இடத்திற்கு நேற்று (29.12.2023) நேரில் சென்று அவரது உடலுக்கு மலர்வளையம் வைத்து அஞ்சலி செலுத்தி, தமிழ்நாடு அரசின் சார்பில் அளிக்கப்பட்ட அரசு இறுதி மரியாதை நிகழ்வில் கலந்து கொண்டார். உடன் கழக நாடாளுமன்ற குழுத் தலைவர் டி.ஆர். பாஷா எம்.பி. நகராட்சி நிர்வாகத் துறை அமைச்சர் கே.என்.நேரு, நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், சட்டமன்ற உறுப்பினர் வி.ஜி.ராஜேந்திரன் ஆகியோர் உள்ளனர்.

கழகப் பொருளாளர் டி.ஆர்.பாஷா எம்.பி., அமைச்சர்கள் கே.என்.நேரு, எ.வ.வேலு, மா.சுப்பிரமணியன் உள்ளிட்டோர் உடன் சென்றிருந்தனர்.

மறைந்த தே.மு.தி.க. தலைவர் விஜயகாந்தின் உடல் முழு அரசு

மரியாதையுடன் அடக்கம் செய்யப்படும் என்று முதல்வர் மு.க.ஸ்டாலின் அவர்கள் அறிவித்தார்.

விஜயகாந்த் இல்லத்தில் ஏராளமான கட்சித் தொண்டர்கள், சினிமா துறையினர், சின்னத்திரை நடிகர்கள்,

அரசியல் கட்சித் தலைவர்கள், தொண்டர்கள், பொதுமக்கள் என ஏராளமானோர் அங்கு அவரது உடலுக்கு இறுதி மரியாதை செலுத்தினர். பின்னர் விஜயகாந்தின் உடல் கோயம்பேடு தே.மு.தி.க. அலுவலகத்திற்கு எடுத்துச் செல்லப்பட்டது.

அங்கும் இரவு வரை ஏராளமானோர் திரண்டு அஞ்சலி செலுத்தினர். தொடர்ந்து நேற்று (29.12.2023) காலை விஜயகாந்த் உடல் தமிழ்நாடு அரசு அறிவிப்பின்படி தீவத் திடலுக்குக் கொண்டு செல்லப்பட்டு பகல் 2.30

மணி வரை பொதுமக்கள் அஞ்சலிக்காக வைக்கப்பட்டிருந்தது. விஜயகாந்த் உடலுக்கு முதல்வரின் சகோதரி திருமதி.செல்வி செல்வம், சகோதரர் மு.க.தமிழரசு உள்ளிட்ட ஏராளமானோர் மலர் மாலை வைத்து அஞ்சலி செலுத்தி திருமதி. பிரேமலதாவுக்கு ஆறுதல் கூறினர். தீவத் திடலில் இருந்து மன்றோ சிலை வரை திரண்ட மக்கள் கூட்டத்தை கட்டுப்படுத்த ஏராளமான காவல்துறையினர் தடுப்புகள் அமைத்து யாருக்கும் பாதிப்பின்றி பாதுகாப்பில் ஈடுபட்டனர்.

முழு அரசு மரியாதையுடன் உடல் அடக்கம்!

தமிழ்நாடு அரசின் சார்பில் அமைச்சர்கள் தா.மோ.அன்பரசன், மா.சுப்பிரமணியன் ஆகியோர் இந்த இறுதி ஊர்வலத்தில் பங்கேற்றனர்.

அவரது இறுதி ஊர்வலம் நிறைவாக, கோயம்பேடு தே.மு.தி.க. அலுவலக வளாகத்தை சென்றடைந்து நேற்று மாலை 6.00 மணியளவில் முழு அரசு மரியாதையுடன் காவல்துறையினர் - வாணை நோக்கி 72 குண்டுகள் முழங்க விஜயகாந்தின் உடல் நல்லடக்கம் செய்யப்பட்டது.

இந்த இறுதிச் சடங்கில் முதல்வர் மு.க.ஸ்டாலின் அவர்கள் பங்கேற்று தே.மு.தி.க. அலுவலகத்தில் வைக்கப்பட்டிருந்த விஜயகாந்த் உடலுக்கு இறுதி மரியாதை செலுத்தினார்.

இதில் அமைச்சர்களும் கலந்து கொண்டு அஞ்சலி செலுத்தினர்.